

IL-WARDA U JIEN

Imbewwsa min-nida tal-ghodwa sajjija,
imbenna mill-fewġa tar-riħ mellisija,
bi dlielek imlewwen, ja warda mistħija,
sabiha,
xi fwieħa
tarmili mal-ġnien !

Kif niftaħ għajnejja, u mit-tieqa tal-kamra,
narak tibbissimli.... tiffawwar, hekk ħamra,
tikbisli ġo qalbi mill-ġdid dik il-ġamra
ta' dari....
—l-lum rari—
....u ninsa liż-żmien !

Narani tarbija, fissud ta' missieri,
fin-nieqa nitbandal bla naf x'jiġifieri :
narani f'żgħiżiti nitlewem, immieri :
narani
daħkani,
fuq ruħi, ħarkien....

U mħannan fil-fakra ferrieħa, ħalliema,
nitniegħies sal-ġhabex, imhenni fis-sliema,
nixtieqha bla temma, nixtieqha dejjiema...
u msahħar,
safлахħar....
nistenbah seh-wien,

u nħares madwari... Narani nissajja
biex naħtaf waqt wieħed ta' sliema fil-ħajja
li dejjem taħrabli.... Narani nitlajja,...
nintena....
ninfena....
u nħossni għajjent !

U xhin nigi nsibek, ja warda sabiha,
 ha ngedded go qalbi xi tama ferriha,
 insibek imghajba, mitbiela, bla fwieha....
 mitluqa....
 mibluba....
 fil-hemda tal-gnien !

...Imbewwsa min-nida tal-lejla sajjija,
 imbenna mill-fewga tar-rih mellisija,
 bi dlielek imnewwen, ja warda misthija,
 għall-qierah
 tal-bierah
 ej' nibku flimkien !....

ERIN SERRRACINO-INGLOTT